



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

WEDNESDAY, APRIL 16, 2025 / CHAITRA 26, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ભારતીય નાગરિક સુરક્ષા સંહિતા ૨૦૨૩ની કલમ-૧૬૩ મુજબનો

પીઓએલ(૧)/વશી/૨૭૪૮-૫૮/૨૦૨૫ શૈક્ષણિક વર્ષ ૨૦૨૪-૨૫ માં D.EL.ED અભ્યાસક્રમનાં પ્રથમ અને દ્વિતીય વર્ષમાં નિયમિત અભ્યાસ કરતાં તથા પુનરાવર્તિત તાલીમાર્થીઓની વાર્ષિક લેખિત પરિક્ષા અને D.P.S.E સંસ્થાઓમાં અભ્યાસ કરતાં નિયમિત તેમજ પુનરાવર્તિત પરીક્ષાર્થીઓ માટેની બાહ્ય લેખિત પરીક્ષા રાજ્ય પરીક્ષા બોર્ડ, ગાંધીનગર દ્વારા તા.૨૧/૦૪/૨૦૨૫ થી તા.૦૧/૦૫/૨૦૨૫ ના રોજ સવારે ૧૦:૦૦ થી ૧૩:૦૦ કલાક તેમજ બપોરે ૧૪:૦૦ થી ૧૭:૦૦ કલાક દરમિયાન સદર પરીક્ષાનું સંચાલન સરળતાથી થાય, અસામાજિક તત્વોના ત્રાસ અને ભય વગર ખંડ નિરીક્ષકો કાર્ય કરે અને પરીક્ષાર્થીઓ શાંત અને સૌહાર્દપૂર્ણ વાતાવરણમાં નિર્ભયતાથી તથા ગેરરીતી કરવાના પ્રલોભનથી દોરવાયા વગર પરીક્ષા આપે તે માટે પરીક્ષાના સ્થળોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવા જિલ્લા શિક્ષણાધિકારીશ્રી, ખેડા જિલ્લો, નડીઆદનાઓએ તેઓના તા.૧૮/૦૩/૨૦૨૫ ના પત્ર જા.નં./જિ.શિ.અ. /ખેડા / ૨૦૨૫/d.cl.cd/D.P.S.E/૧૩૮૩-૧૩૮૪ થી અત્રે દરખાસ્ત કરેલ છે. ઉક્ત દરખાસ્ત પ્રવર્તમાન સંજોગોમાં વ્યાજબી અને આવશ્યક જણાય છે.

વાસ્તે, હું જે. બી. દેસાઈ, અધિક જિલ્લા મેજિસ્ટ્રેટ, ખેડા જિલ્લો, નડીઆદ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રૂએ આ સાથે બિડાણ કરેલ અનુસૂચિ મુજબના પરીક્ષા કેન્દ્રમાં નીચે મુજબના કૃત્યો કરવાની મનાઈ ફરમાવું છું.

પ્રતિબંધિત વિસ્તાર:- અનુસૂચિત પરીક્ષા કેન્દ્ર તથા તેની ચોતરફ ૧૦૦ મીટરની ત્રિજ્યામાં આવેલા તમામ મકાનો, જગ્યા, સ્થળ અને વિસ્તાર.

પ્રતિબંધિત કૃત્યો:-

પરીક્ષાર્થી અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિનઅધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું, કોઈ પણ ઈસમે કોઈ પણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી, પરીક્ષાર્થી ઉમેદવારોની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું/ કરાવવું, આ રીતના કોઈપણ દુષ્કરણ કે પ્રયાસમાં જો ફરજો પરના સુપરવાઈઝરશ્રી સ્ટાફ કે ખાસ તપાસણી માટેના રકવોડના માણસોએ સામેલ થવું, પ્રામાણિક પણે ફરજો બજાવવામાં કોઈ પ્રકારની ઉદાસીનતા સેવવી, પરીક્ષા સંબંધી ચોરીમાં મદદરૂપ થાય. તેવી કોઈ પણ વસ્તુ, ઈલેક્ટ્રોનિક ગેજેટ જેવા કે ફેક્સ, ડુપ્લીકેટીંગ, ઝેરોક્ષ મશીન, કોપીયર કે નકલ થઈ શકે તેવા કોઈપણ ઈલેક્ટ્રોનિક ઉપકરણો, સેલ્યુલર ફોન, મોબાઈલ, સ્માર્ટ વોચ, પેજર, હેન્ડ સેટ, વોકી-ટોકી કે કોર્લેસ ફોન, પુસ્તક, કાપડીઓ વિગેરેનો ઉપયોગ, ઝેરોક્ષ કાઢવાની કામગીરી, ઝેરોક્ષ નકલોનું વહન કરવું કે કરાવવામાં ફરજો પરના તમામ માણસોએ મદદગારી કે દુષ્કરણ કરવા પર પ્રતિબંધ રહેશે.

સમયગાળો:- તા.૨૧/૦૪/૨૦૨૫ થી તા.૦૧/૦૫/૨૦૨૫ દરમિયાન ૧૦:૦૦ કલાક થી ૧૭:૦૦ કલાક સુધીના સમયગાળા માટે (ખેડા જિલ્લાના આ સાથે સામેલ અનુસૂચિ મુજબનાં કેન્દ્ર પર પરીક્ષા હોય તેને અનુરૂપ)

શિક્ષા:- આ જાહેરનામાના કોઈ પણ ખંડનો ભંગ અથવા ઉલ્લંઘન કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે.

આ હુકમનો ભંગ કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે તથા ખેડા જિલ્લામાં ફરજ બજાવતા પોલીસ સબ ઇન્સ્પેક્ટરશ્રી કે તેનાથી ઉચ્ચ હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમ/ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

ડી.એલ.એડ.ડી.પી.એસ.સી.પરીક્ષા ૨૦૨૫

પરીક્ષા સ્થળનું નામ	સરનામું
સી એમ પટેલ હાઈસ્કૂલ, ડભાણ તા. નડીઆદ જિ- ખેડા	NH -નંબર-૪૮, ડભાણ ચોકડી, જીત પેટ્રોલપંપ પાછળ-ડભાણ તા.નડીઆદ જિ-ખેડા, પીન-૩૮૭૩૨૦

ખેડા નડીઆદ, તા.૫મી એપ્રિલ, ૨૦૨૫

જે. બી. દેસાઈ
અધિક જિલ્લા મેજિસ્ટ્રેટ
ખેડા-નડીઆદ

